

30-03-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఈ పాత ప్రపంచములో అల్పకాల క్షణ భంగుర సుఖాలున్నాయి. ఇవి మీ జతలో రావు. అవినాశి జ్ఞాన రత్నాలు మీ జతలో వస్తాయి, అందువలన అవినాశి సంపాదనను జమ చేసుకోండి ”

ప్రశ్న:- తండ్రి నేర్చే చదువులో మీకు ఏ విద్య నేర్పించరు ?

సమా:- భూత విద్య. ఇతరుల సంకల్పాలను తెలుసుకోవడం ఒక భూత విద్య. ఇచ్చట మీకు ఆ విద్య నేర్పించరు. తండ్రి సంకల్పాలను తెలుసుకునేవారు (థాట్ లీడర్) కాదు. వారు సర్వమూ తెలిసినవారు అనగా జ్ఞాన సాగరులు, ఆత్మిక చదువును చదివించుటకై తండ్రి వస్తారు. ఈ చదువు ద్వారా మీకు 21 జన్మలకు విశ్వ రాజ్యాధికారము లభిస్తుంది.

ఓంశాంతి. భారతదేశములోని భారతీయులు ఆత్మలు-పరమాత్మ చాలా కాలము వేరుగా ఉండినారని పాట పాడుతూ ఉంటారు. సర్వాత్మల తండ్రి అయిన పరమపిత పరమాత్మ మనకు రాజయోగము నేర్పిస్తున్నారని పిల్లలైన మీకు తెలుసు. తమ పరిచయమును ఇచ్చుటే కాక సృష్టి ఆదిమధ్యాంతముల పరిచయమును కూడా ఇస్తున్నారు. కొంతమంది పక్కా నిశ్చయబుద్ధి గలవారిగా ఉన్నారు, కొంతమంది తక్కువగా అర్థము చేసుకున్నారు, నెంబరువారుగా ఉంటారు కదా. జీవాత్మలమైన మనము పరమపిత పరమాత్మకు సన్నుఖములో కూర్చొని ఉన్నామని పిల్లలైన మీకు తెలుసు. ఆత్మలు-పరమాత్మ చాలా కాలము వేరుగా ఉండినారని గానము చేస్తారు. మూలవతనములో ఆత్మలు ఉన్నప్పుడు వేరుగా ఉండే మాటే లేదు. ఇచ్చటకు వచ్చి జీవాత్మలుగా తయారైనప్పుడు పరమాత్మడైన తండ్రి నుండి ఆత్మలన్నీ వేరౌతాయి. పరమపిత పరమాత్మ నుండి వేరై ఇచ్చట పాత్రను అభినయించుటకు ఆత్మలు వస్తాయి. ఇంతకు ముందు అర్థము తెలియకుండా అలాగే పాడేవారు. ఇప్పుడు తండ్రి కూర్చుని తెలియచేస్తున్నారు. పరమపిత పరమాత్మ నుండి వేరై మనమిచ్చట పాత్ర అభినయించుటకు వస్తామని పిల్లలైన మీకు తెలుసు. మొట్టమొదట విడిపోయేది మీరే, అందుకే శివబాబా మొట్టమొదట మిమ్ములనే కలుస్తారు. మీ కొరకు తండ్రి రావలసి వచ్చింది. కల్పక్రితము కూడా ఈ పిల్లలనే చదివించారు, వారే స్వర్గానికి యజమానులుగా అయ్యారు. అప్పుడు ఏ ఇతర ఖండము ఉండేది కాదు. మనము ఆదిసనాతన దేవీదేవతా ధర్మమునకు చెందినవారమని పిల్లలకు తెలుసు. దానిని దైవీ మతము, దైవీ వంశము అని కూడా అంటారు. ప్రతి ఒక్కరికి వారి వారి మతాలు వేరుగా ఉంటాయి. ధర్మమే శక్తి అని కూడా అంటారు. ధర్మములో శక్తి ఉంటుంది. ఈ లక్ష్మీనారాయణులు ఎంతో శక్తి కలిగినవారని మీకు తెలుసు. భారతీయులకు తమ ధర్మము గురించే తెలియదు. భారతదేశములో వీరి ధర్మముండేదని ఎవరి బుద్ధిలోనూ లేదు. ఏ ధర్మమో తెలియనందున అధర్మయుక్తముగా తయారైపోయారు. మతములోకి వచ్చినందున మీలో ఎంతో శక్తి ఏర్పడుతుంది. మీరు ఇనుప యుగపు పర్వతమును ఎత్తేసి బంగారు యుగముగా తయారు చేస్తారు. భారతదేశమును బంగారు

పర్వతముగా చేసేస్తారు. అచ్చట గనులలో అపారమైన బంగారు ఉంటుంది. బంగారు పర్వతాలు మరలా తెరచుకుంటాయి. బంగారును కలిగించి ఇటుకలుగా తయారు చేస్తారు. భవనాలు పెద్ద పెద్ద ఇటుకలతోనే తయారు చేస్తారు కదా. మాయ మత్స్యేంద్రుని శ్రామాలో కూడా చూపుతారు కదా, అవన్నీ కథలు. వీటన్నిటి సారము నేను వినిపిస్తున్నానని తండ్రి చెప్తున్నారు. ధ్యానములో బంగారు ఇటుకలు చూచినప్పుడు జోలెను నింపుకుంటామని అనుకుంటాడు. ధ్యానము నుండి క్రిందకు రాగానే ఏమీ కనిపించలేదని శ్రామాలో చెప్తారు. అదే విధముగా మీది కూడా అవుతుంది. దీనిని దివ్యదృష్టి అని అంటారు. ఇందులో ఏ లాభము లేదు. అమితమైన(నాథా) భక్తి చాలా చేస్తారు, ఆ భక్తుల మాల వేరు, ఈ జ్ఞాన మాల వేరు. రుద్రమాల మరియు విష్ణుమాల ఉన్నాయి కదా. వారిది భక్తి మాల. ఇప్పుడు మీరు రాజ్యపదవి కొరకు చదువుతున్నారు. ఇప్పుడు మీ బుద్ధియోగము టీచరుతోనూ, రాజ్యముతోనూ జోడింపబడి ఉంది. కాలేజీలో చదువునప్పుడు బుద్ధియోగము టీచరు జతలో ఉంటుంది కదా. బ్యాలిష్టరు చదివించి తన సమానముగా తయారు చేస్తాడు. ఈ బాబా తాను స్వయముగా రాజుగా కాడు. ఇచ్చట ఇది ఒక అద్భుతము. మీది ఆత్మిక చదువు. మీ బుద్ధియోగము శివబాబా జతలో ఉంది. వారిని జ్ఞానసాగరులు, నాలెడ్జ్పుల్ అని అంటారు. సర్వజ్ఞులనగా అందరి మనసులలోని విషయాలను తెలిసినవారని భావించకండి. అక్కడ థాట్ లీడర్లని అంటారు. సంకల్పాలను చదువువారు వాటిని వినిపిస్తారు. దానిని భూత విద్య అని అంటారు. మనుష్యులను దేవతలుగా తయారు చేయుటకు తండ్రి చదివిస్తున్నారు. మనుష్యుల నుండి దేవతలుగా..... అనే మహిమ కూడా ఉంది. ఇప్పుడు మనము బ్రాహ్మణులుగా అయ్యామని తర్వాత జన్మలో దేవతలుగా తయారౌతామని ఇప్పుడు మీకు తెలుసు. ఆది సనాతన దేవీదేవతలను మాత్రమే మహిమ చేస్తారు. శాస్త్రాలలో అనేక కథలు వ్రాసేశారు. ఇచ్చట తండ్రి నేరుగా కూర్చుని చదివిస్తున్నారు.

భగవానువాచ - భగవంతుడు ఒక్కరు మాత్రమే జ్ఞానసాగరులు, సుఖసాగరులు, శాంతిసాగరులు. పిల్లలైన మీకు వారసత్వమును ఇస్తున్నారు. మీరు నేర్చుకునే ఈ చదువు 21 జన్మలకు ఫలమునిస్తుంది. కనుక మీరు ఎంత బాగా చదవాలి. ఈ ఆత్మిక చదువును నూతన ప్రపంచాన్ని స్థాపన చేయుటకు తండ్రి ఒక్కసారి మాత్రమే వచ్చి చదివిస్తారు. నూతన ప్రపంచములో ఈ దేవీ దేవతల రాజ్యముండేది. నేను బ్రహ్మ ద్వారా ఆదిసనాతన దేవీదేవతా ధర్మమును స్థాపన చేస్తున్నానని తండ్రి చెప్తున్నారు. ఈ ధర్మమున్నప్పుడు ఇతర ధర్మములేవియూ లేవు. ఇప్పుడు ఇతర ధర్మములన్నీ ఉన్నాయి. అందువలన త్రిమూర్తి చిత్రమును చూపించి మీరు బ్రహ్మ ద్వారా ఏకధర్మ స్థాపన చేస్తున్నారని తెలియచేస్తారు. ఇప్పుడు ఆ ధర్మము లేనే లేదు. నేను నిర్గుణుడను, నాలో ఏ గుణము లేదు, మీరు దయ చూపండని పాట కూడా పాడతారు. మాలో ఏ గుణము లేదని అన్నప్పుడు బుద్ధి గాడ్ ఫాదర్ వైపుకే వెళ్తుంది. వారినే దయాసాగరులని కూడా అంటారు. పిల్లల

దుఃఖములన్నీ సమాప్తము చేసి నూటికి నూరు శాతము సుఖమునిచ్చుటకై తండ్రి వస్తారు. ఎంత దయ చూపుతారు! తండ్రి వద్దకు వచ్చినందున వారి నుండి సంపూర్ణ సుఖము తీసుకోవాలని మీకు తెలుసు. దాని పేరే సుఖధామము. ఇది దుఃఖధామము. ఈ చక్రమును గురించి కూడా బాగా తెలుసుకోవాలి. శాంతిధామము, సుఖధామమును స్మృతి చేస్తే అంతమతి సోగతిగా అయిపోతారు. శాంతిధామమును స్మృతి చేస్తూ శరీరమును వదలినప్పుడు ఆత్మలు శాంతిధామములోకి వెళ్ళిపోతాయి. ఒక్క తండ్రి తప్ప వేరెవ్వరూ గుర్తు రాకూడదు. లైను చాలా స్పష్టము(క్లియర్)గా ఉండాలి. ఒక్క తండ్రిని మాత్రమే స్మృతి చేస్తే లోపల సంతోష పాదరస మీటరు పైకెక్కుతుంది. ఈ పాత ప్రపంచములో అల్పకాల క్షణభంగుర సుఖము మాత్రమే ఉంది. ఇది వెంట రాదు. అవినాశి జ్ఞానరత్నాలే జతలో వస్తాయి. అనగా ఈ జ్ఞానరత్నాల సంపాదన మాత్రమే వెంట వస్తుంది. దాని ద్వారా 21 జన్మలు ప్రాలభ్యమును అనుభవిస్తారు. ఎవరైతే తండ్రికి సహాయము చేస్తారో వారి వినాశి ధనము కూడా వారి వెంట పోతుంది. బాబా, మా దగ్గర ఉన్న గవ్వలు కూడా తీసుకొని అక్కడ మహాశ్శ ఇవ్వండి అని అంటారు. తండ్రి మనకు గవ్వలకు బదులుగా రత్నాల రాశిని ఇస్తారు. అమెరికావారు పురాతన వస్తువులను చాలా ధనము ఖర్చు చేసి ఖరీదు చేస్తారు. పురాతన వస్తువులను మనుష్యులు చాలా ఎక్కువ వెలకు అమ్ముతారు. వారి నుండి చాలా ధనము తీసుకుంటారు. అమెరికా వారి నుండి పైసా వస్తువుకు వేల రూపాయలు తీసుకుంటారు. బాబా కూడా చాలా మంచి కొనుగోలుదారుడు. భోలానాథుడని గాయనముంది కదా. మనుష్యులకు ఇది కూడా తెలియదు. వారు శివ-శంకరులను కలిపి ఇరువురూ ఒక్కరే అని అంటారు. జోలెను నింపమని వారిని వేడుకుంటారు. మనకు జ్ఞానరత్నాలు లభిస్తాయని వాటితో మన జోలె నిండుతుందని పిల్లలకు తెలుసు. వీరు అనంతమైన తండ్రి. వారేమో శంకరుని భోలానాథుడని అంటారు. శంకరుడు ఉమ్మెత్తు పుష్పాలు తిన్నారని, భంగు త్రాగినారని అంటారు. కూర్చొని పని లేక ఏమేమో కథలు తయారు చేశారు. పిల్లలైన మీరిప్పుడు సద్గతి కొరకు చదువుతున్నారు. సంపూర్ణ శాంతిలో ఉండుటకై ఈ చదువు ఉపయోగపడుతుంది. బల్బులు మొదలైనవి వెలిగించుట, అలంకరించి ఆడంబరము చేయుట మనుష్యులను ఆకర్షించి శివజయంతిని ఇంత వేడుకగా ఎందుకు జరుపుతున్నారు? అని అడుగుటకు మాత్రమే. ఆ శివుడే భారతదేశమును ధనవంతముగా చేస్తాడు కదా. ఈ లక్ష్మీనారాయణులను స్వర్ణమునకు యజమానులుగా చేసిందెవరో మీకు తెలుసు. ఈ లక్ష్మీనారాయణులు పూర్వపు జన్మలో ఎవరుగా ఉండేవారు? గత జన్మలో జగదంబ జ్ఞాన జ్ఞానేశ్వరిగా ఉండేది. ఆమె రాజరాజేశ్వరిగా తయారవుతుంది. అయితే ఎవరి పదవి గొప్పది? చూచుటకు ఈమె స్వర్గానికి అధికారి, జగదంబ ఎవరికి అధికారిగా ఉండేది. ఆమె వద్దకు ఎందుకు వెళ్తారు. బ్రహ్మకు కూడా 100 భుజాలు, 200 భుజాలు, 1000 భుజాలు ఉన్నట్లు చూపిస్తారు. పిల్లలు పెరిగే కొద్ది భుజాలు కూడా పెరుగుతూ ఉంటాయి. జగదంబకు కూడా లక్ష్మి కంటే ఎక్కువ భుజాలు చూపించారు. వారి వద్దకు వెళ్లి అన్నీ వేడుకుంటారు - పిల్లలు కావాలని, అది కావాలి, ఇది

కావాలి..... అని చాలా ఆశలతో జగదంబ వద్దకు వెళ్తారు. లక్ష్మీ వద్దకు ఎప్పుడూ ఇన్ని ఆశలతో రారు. ఆమె కేవలము ధనవంతురాలు. జగదంబ ద్వారా స్వర్గ వారసత్వము లభిస్తుంది. జగదంబ నుండి ఏమి కోరాలో కూడా ఎవ్వరికీ తెలియదు. ఇది చదువు కదా. జగదంబ ఏ చదువు చదివిస్తుంది? రాజయోగము. దీనిని బుద్ధియోగమని కూడా అంటారు. మిగిలిన అన్ని వైపుల నుండి మీ బుద్ధియోగమును తొలగించి ఒక్క తండ్రితోనే జోడింపబడుతుంది. బుద్ధి అనేక వైపులకు పరుగెత్తుతుంది కదా. ఇప్పుడు తండ్రి అంటున్నారు - బుద్ధియోగమును నాతో జోడించండి లేకుంటే వికర్మలు వినాశనము కావు. అందుకే బాబా ఫోటో కూడా తీసుకోవద్దు అని అంటారు. ఎందుకనగా ఇది ఇతని శరీరము కదా.

తండ్రి స్వయముగా మధ్యవర్తిగా తయారై ఇప్పుడు ఆ కంకణాన్ని రద్దు చేయండి. కామచితి నుండి క్రిందకు దిగి జ్ఞానచితి పై కూర్చోండి. కామచితి పై నుండి క్రిందకు దిగండి. స్వయమును ఆత్మగా భావించి, తండ్రినైన నన్ను పృథి చేస్తే వికర్మలు వినాశనమవుతాయి. ఇతర మనుష్యులెవ్వరూ ఈ విధంగా చెప్పలేదు. మనుష్యులను భగవంతుడని అనరాదు. ఆ తండ్రి ఒక్కరే పతితపావనుడని పిల్లలైన మీకు తెలుసు. వారే వచ్చి కామచితి పై నుండి క్రిందకు దిగి జ్ఞానచితి పైన కూర్చోబెడతారు. ఆయన ఆత్మిక తండ్రి. వారు ఇతనిలో కూర్చొని చెప్తున్నారు. మీరంతా ఆత్మలు, ఇతరులకు కూడా ఇదే తెలుపుతూ ఉండండి. తండ్రి అంటున్నారు - “మన్మనాభవ”. మన్మనాభవ అంటూనే పృథి వచ్చేస్తుంది. ఈ పాత ప్రపంచ వినాశనము కూడా ఎదుటే నిలబడి ఉన్నది. ఇది మహాభారి మహాభారత యుద్ధము అని తండ్రి తెలియజేస్తున్నారు. ఈ యుద్ధము విదేశాలలో కూడా జరుగుతుంది కదా. మరి దీనిని మహాభారత యుద్ధమని ఎందుకు అంటారని అడుగుతారు, ఎందుకనగా ఈ యజ్ఞము భారతదేశములోనే రచింపబడింది. దీని నుండే వినాశ జ్వాల ప్రజ్వలించింది. మీ కొరకు నూతన ప్రపంచమును రచించాలి. కనుక మధురమైన పిల్లలూ! - ఈ పాత ప్రపంచము తప్పక వినాశనమవ్వాలిందే. కనుక ఈ యుద్ధము వేర్లు ఇక్కడ నుండే వెలువడ్తాయి. ఈ రుద్ర జ్ఞాన యజ్ఞము ద్వారా మహాభారత యుద్ధము వినాశజ్వాల ప్రజ్వలితమౌతుంది. శాస్త్రాలలో విషయాలు వ్రాయబడి ఉన్నాయి. కాని వారికి ఈ విషయాలేవీ తెలియవు. ఇప్పుడు బాబా కొత్త ప్రపంచము కొరకు తెలిపిస్తున్నారు. ఇప్పుడు మీరు రాజ్య పదవిని తీసుకుంటారు. మీరే దేవీ దేవతలుగా అవుతారు. మీ రాజ్యములో ఇతరులెవ్వరూ ఉండరాదు. ఆసురీ ప్రపంచము వినాశనమవుతుంది. నిన్న మనము రాజ్యము చేశామని మీ బుద్ధిలో ఉండాలి. తండ్రి మనకు రాజ్యమునిచ్చారు. ఆ తర్వాత 84 జన్మలు తీసుకుంటూ వచ్చాము. ఇప్పుడు మరలా తండ్రి వచ్చి ఉన్నారు పిల్లలైన మీకు ఈ జ్ఞానమంతా ఉంది కదా. ఈ జ్ఞానము కూడా ఆ తండ్రి ఇచ్చిందే. దైవీ ధర్మస్థాపన జరిగినప్పుడు మిగిలిన ఆసురీ ప్రపంచమంతా వినాశనమవుతుంది. ఈ తండ్రి కూర్చొని బ్రహ్మ ద్వారా అన్ని విషయాలు తెలియజేస్తున్నారు. బ్రహ్మ కూడా శివుని పుత్రుడే, బ్రహ్మనే విష్ణువు, విష్ణునే బ్రహ్మగా అనుతారనే రహస్యమును కూడా తెలియజేశారు. ఇప్పుడు మనము

బ్రాహ్మణులమయ్యాము. మనమే దేవతలుగా తయారై 84 జన్మలు తీసుకుంటామని మీరు తెలుసుకున్నారు. ఈ జ్ఞానమును ఒక్క తండ్రి మాత్రమే ఇస్తున్నారు. ఇతర మానవుల నుండి ఈ జ్ఞానము ఎలా లభిస్తుంది? ఇవన్నీ బుద్ధికి సంబంధించిన విషయాలు. మిగిలిన అన్ని వైపుల నుండి బుద్ధిని తొలగించమని తండ్రి చెప్తున్నారు. అటు-ఇటూ భ్రమించేది బుద్ధియే. నన్ను స్మృతి చేస్తే వికర్తలు వినాశమౌతాయని తండ్రి చెప్తున్నారు. గృహస్థ వ్యవహారము సంభాళించుకోండి కాని లక్ష్మము మీ ముందే నిల్చిని ఉంది. మనము చదువుకొని ఇలా తయారవుతామని మీకు తెలుసు. ఈ చదువు సంగమ యుగములో మాత్రమే ఉంటుంది. ఇప్పుడు మీరు ఇటువైపు లేరు, అటువైపు లేరు. మీరు బయట ఉన్నారు. ఆ తండ్రిని నావికుడని కూడా అంటారు. మా నావను ఆవలి తీరమునకు చేర్చమని పాట కూడా పాడారు. దీని పై ఒక కథ కూడా తయారు చేయబడింది. కొంతమంది సాగిపోతారు, కొంతమంది ఆగిపోతారు. తండ్రి చెప్తున్నారు - నేను ఈ బ్రహ్మ నోటి ద్వారా చెప్తున్నాను - బ్రహ్మ ఎచ్చటి నుండి వచ్చారు? ప్రజాపిత అంటే ప్రజలకు పిత ఇక్కడనే ఉండాలి కదా. నేను ఇతని దత్తత చేసుకుంటాను. ఇతనికి పేరు కూడా పెట్టాను. మీరు కూడా బ్రహ్మ ముఖవంశావళి బ్రాహ్మణులు, ఇప్పుడు మీరు కలియుగ అంతములో ఉన్నారు మళ్ళీ సత్యయుగము ఆదిలోకి వెళ్తారు. మొట్టమొదట తండ్రి నుండి మీరే వేరై పాత్రను అభినయించుటకు ఇచ్చటకు వచ్చారు. మనలో కూడా అందరూ అని అనరు కదా. పూర్తిగా 84 జన్మలు ఎవరు తీసుకుంటారో అది కూడా తెలిసిపోతుంది. ఈ లక్ష్మీనారాయణులైతే గ్యారంటీగా తీసుకుంటారు కదా. వారినే శ్యామసుందరులని అంటారు. దేవదేవతలు సుందరముగా ఉండేవారు. నల్ల(అపవిత్రము)గా ఉన్నవారే సుందరముగా తయారయ్యారు. పల్లె బాలుని నుండి సుందరముగా అవుతాడు. ఇప్పుడు అందరూ పల్లె పిల్లలుగా ఉన్నారు. ఇవన్నీ అనంతమైన విషయాలు. వీటని గురించి ఎవ్వరికీ తెలియదు. ఎంతో గొప్ప జ్ఞానము మీకు ఇవ్వబడుతూ ఉంది. అందరికీ సర్వన్ ఒక్కరే. వీరు అవినాశి సర్వన్.

యోగమును అగ్ని అని అంటారు ఎందుకనగా యోగము ద్వారానే ఆత్మలోని మలినాలు తొలగిపోతాయి. యోగాగ్ని ద్వారా తమోప్రధానమైన ఆత్మ సతోప్రధానముగా అవుతుంది. అగ్ని చల్లాలితే, మలినాలు తొలగిపోవు. స్మృతిని యోగాగ్ని అని అంటారు. దాని వలన వికర్తలు వినాశనమవుతాయి. అందుకే మీకు తండ్రి ఎంతగానో యోగము చేయమని తెలిపిస్తూ ఉంటారు. మీరు ధారణ కూడా చేయాలి కదా. మన్వనాభవ. స్మృతి చేయుటలో అలసిపోరాదు కదా. బాబాను స్మృతి చేయాలని కూడా మర్చిపోతారు. ఈ పతులకు పతి మమ్మల్ను జ్ఞానము ద్వారా ఎంతగా శృంగారిస్తారు! నిరాకార తండ్రి చెప్తున్నారు - మిగిలిన అన్నిటి నుండి బుద్ధియోగమును తొలగించి మీ తండ్రినైన నన్ను స్మృతి చేయండి. అందరికీ తండ్రి ఒక్కరు మాత్రమే. ఇప్పుడు మీరు ఉన్నతమయ్యే కళలో ఉన్నారు. మీ ద్వారా అందరికీ మేలు జరుగుతుందని అంటారు కదా. సర్వులకు మేలు చేయుటకు తండ్రి వచ్చారు. రావణుడు అందరినీ దుర్గతి పాలు చేస్తాడు. రాముడు అందరినీ సద్గతికి తీసుకెళ్తాడు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్. ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. తండ్రి స్మృతి ద్వారా అపారమైన సుఖాలను అనుభవించుటకై బుద్ధి లైను స్పష్టముగా, శుద్ధముగా ఉండాలి. స్మృతి అగ్ని రూపమును దాల్చినప్పుడు ఆత్మ సత్యోప్రధానంగా అవుతుంది.
2. తండ్రి మనకు గవ్వలకు బదులు రత్నాలను ఇస్తారు. ఇటువంటి భోలానాథుడైన తండ్రి ద్వారా మీ జోలెను నింపుకోవాలి. శాంతిగా ఉండే ఈ చదువును చదివి సద్గతిని ప్రాప్తి చేసుకోవాలి.

వరదానము :- “ అవ్యక్త స్వరూప సాధన ద్వారా శక్తివంతమైన వాయుమండలాన్ని

తయారుచేయు అవ్యక్త ఫలిస్తా భవ ”

వాయుమండలాన్ని శక్తివంతముగా చేయు సాధనము - మీ అవ్యక్త స్వరూప సాధన. దీని పై మాటిమాటికి గమనముంచాలి ఎందుకంటే దేని గురించి సాధన చేస్తారో అదే గమనముంటుంది. అవ్యక్త స్వరూప సాధన అనగా మాటిమాటికి గమనమిచ్చే తపస్సు కావాలి. అందువలన అవ్యక్త ఫలిస్తా భవ అను వరదానాన్ని పృథిలో ఉంచుకొని శక్తిశాలి వాయుమండలాన్ని తయారు చేయుటకు తపస్సు చేయండి. అప్పుడు మీ ముందుకు ఎవరు వచ్చినా వారు వ్యక్తము మరియు వ్యర్థ మాటల నుండి అతీతమైపోతారు.

స్లోగన్ :- “సర్వ శక్తివంతులైన తండ్రిని ప్రత్యక్షము చేయుటకు ఏకాగ్రతా శక్తిని పెంచండి”

వికాగ్రతను అభ్యాసము చేయుట ద్వారా జ్ఞానసూర్యుని చమత్కారమును చూపించుటకు హెబాంవర్క్ -

ఈనాటి ప్రపంచములలో రాజనీతిలో ఆందోళన, వస్తువుల విలువలో ఆందోళన, ఆర్థిక ఆందోళన, కర్షణగల ఆందోళన, ధర్మాలలో ఆందోళన - ఇలా అనేక రకాల ఆందోళనతో ప్రతి ఒక్కరు విసిగిపోయి టెన్షన్ లో ఉన్నారు. దీని నుండి స్వయాన్ని రక్షించుకునేందుకు వికాగ్రతను అభ్యసించండి, వికాంతవాసులుగా కండి. వికాంతవాసుల నుండి సహజంగా వికాగ్రమైపోతారు.